



संचार विभाग, केंद्रीय कार्यालय, एस.बी.एस.मार्ग, मुंबई-400001

Department of Communication, Central Office, S.B.S.Marg, Mumbai-400001

फोन/Phone: 022- 22660502

प्रेस प्रकाशनी PRESS RELEASE



भारतीय रिज़र्व बैंक
RESERVE BANK OF INDIA

वेबसाइट : www.rbi.org.in/hindi

Website : www.rbi.org.in

ई-मेल/email: helpdoc@rbi.org.in

ഒക്ടോബർ 08, 2021

ധനനയ പ്രസ്താവന, 2021-22
2021 ഒക്ടോബർ 6-8 തീയതികളിൽ ചേർന്ന
മോണിറ്ററി പോളിസി കമ്മിറ്റി (എംപിസി)യുടെ തീരുമാനം

നിലവിലുള്ളതും പ്രത്യക്ഷമായിക്കൊണ്ടിരിക്കുന്നതുമായ സ്ഥൂലസാമ്പത്തിക സാഹചര്യങ്ങളെക്കുറിച്ചുള്ള ഒരു നിർണ്ണയത്തിന്റെ അടിസ്ഥാനത്തിൽ ഇന്ന് (ഒക്ടോബർ 8, 2021) ചേർന്ന മോണിറ്ററി പോളിസി കമ്മിറ്റിയോഗം താഴെപ്പറയുന്ന കാര്യങ്ങൾ തീരുമാനിച്ചിരിക്കുന്നു:

- ലിക്വിഡിറ്റി അഡ്ജസ്റ്റ്മെന്റ് ഫസിലിറ്റി (എൽഎഎഫ്) പ്രകാരമുള്ള പോളിസി റിപ്പോ നിരക്ക് മാറ്റമില്ലാതെ 4.0 ശതമാനമായി തുടരുന്നതാണ്.

എൽഎഎഫ് പ്രകാരമുള്ള റിവേഴ്സ് റിപ്പോനിരക്ക് മാറ്റമില്ലാതെ 3.35 ശതമാനമായും മാർജിനൽ സ്റ്റാൻഡിങ് ഫസിലിറ്റി (എംഎസ്എഫ്) യും ബാങ്ക് നിരക്കും 4.25 ശതമാനമായും മാറ്റമില്ലാതെ തുടരും.

- സ്ഥായിയായ ഒരു അടിസ്ഥാനത്തിൽ സാമ്പത്തിക വളർച്ച പരിപോഷിപ്പിക്കുവാനും പുനരുജ്ജീവിപ്പിക്കുവാനും, സമ്പദ് വ്യവസ്ഥയിൽ കോവിഡ്-19 ന്റെ ആഘാതം ലഘൂകരിക്കുവാനും ആവശ്യമായി വരുന്നിടത്തോളം കാലം വിലക്കയറ്റം ഉദ്ദിഷ്ടപരിധിയ്ക്കുള്ളിൽ നിയന്ത്രിതമെന്നത് ഉറപ്പുവരുത്തിക്കൊണ്ട് വഴക്കമുള്ള നിലപാട് തുടരുവാനും എംപിസി തീരുമാനമെടുത്തിരിക്കുന്നു.

സാമ്പത്തിക വളർച്ചയ്ക്ക് പിൻബലമേകിക്കൊണ്ട്, ഉപഭോക്തൃ വില സൂചികയിലൂടെ ദൃശ്യമാകുന്ന വിലക്കയറ്റം 4 ശതമാനത്തിൽ 2 ശതമാനം കുടുകയോ കുറയുകയോ ചെയ്യും വിധത്തിലുള്ള സീമയുടെ പരിധിക്കുള്ളിൽ പരിമിതപ്പെടുത്തണമെന്നുള്ള ഇടക്കാല ലക്ഷ്യം കൈവരിക്കുകയെന്ന ഉദ്ദേശ്യത്തിന് ഉചിതമാംവിധത്തിലുള്ളവയാണ് മേൽപ്പറഞ്ഞ തീരുമാനങ്ങൾ.

ഈ തീരുമാനത്തിനാധാരമായ മുഖ്യപരിഗണനകൾ താഴെപ്പറയുന്ന വിവരങ്ങളിൽ നൽകുന്നു.

മൂല്യനിരൂപണം

ആഗോളസമ്പദ്സ്ഥിതി

2. 2021 ഓഗസ്റ്റ് 4-6 തീയതികളിൽ നടന്ന എംപിസി യോഗത്തിനുശേഷം കോവിഡ്-19 മഹാമാരിയുടെ ഡെൽറ്റാ രൂപഭേദത്തിന്റെ അതിദ്രുത വ്യാപനത്തെത്തുടർന്ന് താരതമ്യേന ഉയർന്ന നിരക്കിൽ പ്രതിരോധകുത്തിവയ്പ്പുകൾ നടന്ന ചില രാജ്യങ്ങൾ ഉൾപ്പെടെയുള്ള ഭൂഗോള മേഖലകളിലാകമാനം ആഗോള പുനഃപ്രാപ്തിയുടെ ആക്കം കുറഞ്ഞിരിക്കുകയാണ്. ഓഗസ്റ്റ് മാസത്തിൽ കഴിഞ്ഞ ഏഴ് മാസക്കാലത്തേതിനേക്കാളും താണനിരക്കിലേക്ക് പോയതിനു ശേഷം ആഗോള പർച്ചേസിങ് മാനേജേഴ്സ് സൂചിക (പിഎംഐ) സെപ്റ്റംബറിൽ നേരിയ തോതിൽ ഉയർന്നിട്ടുണ്ട്. ആഗോള ചരക്ക് വ്യാപാരത്തിന്റെ വ്യാപ്തം 2021 രണ്ടാംപദത്തിൽ പൂർവസ്ഥിതി പ്രാപകമായിവർത്തിക്കുകയായിരുന്നു. എന്നാൽ ചരക്ക് വിതരണത്തിലെയും വിന്യാസത്തിലെയും സ്കന്ദനാവസ്ഥകൾ കാരണം ഏറ്റവുമടുത്ത കാലത്ത് വ്യാപാരത്തിന്റെ ആക്കം കുറയുകയാണുണ്ടായത്.

3. ചരക്ക് വിലകൾ ഉയർന്ന നിലയിൽത്തന്നെ തുടരും. തത്ഫലമായി മിക്ക വികസിത സമ്പദ്ഘടന (എഒ) കളിലും വികസ്വര വിപണി സമ്പദ്ഘടന (ഇഎംഇ) കളിലും വിലക്കയറ്റ സമ്മർദ്ദങ്ങൾ അനുഭവപ്പെട്ടു. ആദ്യം പറഞ്ഞ സമ്പദ്ഘടനകളിലെ ചുരുക്കം കേന്ദ്രബാങ്കുകളും രണ്ടാമത് പറഞ്ഞ സമ്പദ്ഘടനകളിലെ അനേകം കേന്ദ്രബാങ്കുകളും അവയുടെ ധനനയ

ത്തിൽ അയവ് വരുത്താതെ കർക്കശമാക്കുവാൻ ഇതിടയാക്കി. ഈ വർഷത്തിൽ പിന്നീട് പ്രമുഖ വികസിത രാജ്യങ്ങളുടെ ധനനയനിലപാടുകളിൽവന്ന മാറ്റത്തോടൊപ്പം ബോണ്ട് വാങ്ങലുകൾ കുറഞ്ഞുവരാനിടയായതും അന്തർദേശീയ ധനകാര്യവിപണികളിലെ പിരിമുറുക്കത്തിന് തുടക്കം കുറിച്ചിരിക്കുകയാണ്. ഓഗസ്റ്റ് മാസത്തിൽ പരിമിതമായി നിലകൊണ്ടതിനുശേഷം പ്രമുഖ എഇ-കളിലും ഇഎംഇ-കളിലും ബോണ്ടുകളിൽ നിന്നുള്ള പലിശ കുത്തനെ ഉയർത്തിയിട്ടുണ്ട്. യുഎസ് ഡോളർ കൂടുതൽ കരുത്താർജ്ജിച്ചപ്പോൾ, കഴിഞ്ഞ ആഴ്ചകളിലുണ്ടായ മൂലധന ബഹിർപ്രവാഹത്തോടെ സെപ്റ്റംബർ ആദ്യത്തോടെ ഇഎംഇ കറൻസികൾ ദുർബലമാകുകയാണുണ്ടായത്.

ആഭ്യന്തര സമ്പദ്സ്ഥിതി

4. ആഭ്യന്തര രംഗത്ത് 2021-22 ന്റെ ആദ്യപാദത്തിൽ മുൻവർഷത്തെ അപേക്ഷിച്ച് യഥാർഥ മൊത്തം ആഭ്യന്തര ഉൽപ്പന്നം (ജിഡിപി) 20.1 ശതമാനം കണ്ട് വർദ്ധിച്ചിട്ടുണ്ട്. ഇത് അനുകൂലമായ ഒരു വിശാല അടിത്തറയാണ്. എന്നാൽ മഹാമാരിയുടെ രണ്ടാം തരംഗത്തിന്റെ ആഗമനത്തോടെ ഈ ഗതിയുടെ ആക്കം കുറഞ്ഞു. 2021-22 ന്റെ ആദ്യപാദത്തിലെ യഥാർഥ ജിഡിപി നില മഹാമാരിയ്ക്കും രണ്ട് വർഷം മുൻപത്തെ നിലയിൽ നിന്നും 9.2 ശതമാനം കുറവായിരുന്നു. ചരക്കുകൾക്കായുള്ള ഡിമാൻറിന്റെ കാര്യത്തിൽ ജിഡിപി-യുടെ ഏതാണ് എല്ലാ ഘടകങ്ങളും മുൻവർഷത്തെ നിലയേക്കാളും ആരോഗ്യകരമായ വളർച്ച രേഖപ്പെടുത്തി. ചരക്ക് ലഭ്യതയുടെ കാര്യത്തിലാകട്ടെ, യഥാർഥമൊത്തം മൂല്യവർധന 2021-22 ന്റെ ആദ്യപാദത്തിൽ മുൻവർഷത്തേക്കാളും 18.8 ശതമാനം വർധനയുണ്ടായി.

5. ഓഗസ്റ്റ്-സെപ്റ്റംബറിൽ പകർച്ചവ്യാധിവ്യാപനം കുറഞ്ഞതോടെയും നിയന്ത്രണങ്ങളിൽ അയവ് വന്നതോടെയും വാക്സിൻ വിതരണം ഉയർന്നതോടെയും സാമ്പത്തിക പ്രവർത്തനത്തിന്റെ കുതിപ്പിന് വേഗത കൈവന്നു. ഓഗസ്റ്റിലെ ഒരു ശതമാനത്തിനു ശേഷം തെക്ക്-പടിഞ്ഞാറൻ മൺസൂൺ സെപ്റ്റംബറിൽ ശക്തിപ്രാപിച്ചു. ദീഘകാലമായി നിലനിന്നിരുന്ന മഴയുടെ കാലികമായ കുറവ് 0.7 ശതമാനത്തിലേക്കാണ്. ഖരീഫ്

വിത്തുവിതയ്ക്കൽ മുൻവർഷത്തെ നിലയേക്കാളും അധികമായി. ആദ്യം നടത്തിയ മുൻകൂർ കണക്കുകൂട്ടൽ പ്രകാരം. ഖരീഫ് ധാന്യങ്ങളുടെ ഉത്പാദനം 150.5 മില്യൺ ടൺ എന്ന റെക്കോഡിലെത്തി. കാർഷിക മേഖലയിലാകമാനം ഈ നോട്ട ത്തിന്റെ പ്രതിഫലനമുണ്ടായി. ധാന്യങ്ങളുടെ സംഭരണനില പൂർണ്ണ സംഭരണ ശേഷിയുടെ 80 ശതമാനം കണ്ട് ഉയർന്ന് പതിറ്റാണ്ടുകാലത്തെ ശരാശരി നിലയേക്കാളും വർദ്ധിച്ചു. ഇത് റാബി ധാന്യങ്ങളുടെ ഉത്പാദനത്തിന് ഉത്തേജകമാകുമെന്നാണ് പ്രതീക്ഷ.

6. ദീഘനാളത്തെ മാനുഷത്തിനുശേഷം വ്യാവസായികോത്പാദനം തുടർച്ചയായി അഞ്ചുമാസക്കാലം ജൂലൈ വരെ മുൻവർഷത്തേക്കാളും ഉയർന്നു. ഉത്പാദനമേഖലയിലെ പിഎംഐ സെപ്റ്റംബർ 53.7 ആയത് ഒരു അനുകൂല ഘടകമായി. ജനസമ്പർക്ക പ്രവർത്തനങ്ങൾക്കായുള്ള ആവശ്യം ഉയർന്ന തോടെ സേവനമേഖലയിലെ പ്രവർത്തനങ്ങളും ഊർജിതമായി. സേവനമേഖല പിഎംഐ സെപ്റ്റംബറിൽ 55.2 നിലയിലെത്തി വ്യാപനം തുടർന്നു-ചില ഉപഘടകങ്ങളിൽ വളർച്ച പരിമിതപ്പെട്ടുവെങ്കിൽക്കൂടിയും. ഓഗസ്റ്റ്-സെപ്റ്റംബർ മാസക്കാലത്തെ ഉയർന്ന തരംഗ സൂചകങ്ങൾ-റെയിൽവേ ചരക്ക് ഗതാഗതം, സിമന്റ് ഉത്പാദനം, വിദ്യുച്ഛക്തിക്കായുള്ള ആവശ്യം, തുറമുഖങ്ങളിലൂടെയുള്ള ചരക്ക് കടത്ത്, ഇ-വേബിൾകൾ, ജിഎസ്ടി, ടോൾ എന്നിവയിലൂടെയുള്ള വരുമാനം-സൂചിപ്പിക്കുന്നത് മഹാമാരിയ്ക്ക് മുൻപുള്ള നിലയിലേക്ക് സാമ്പത്തിക പ്രവർത്തനങ്ങൾ സാധാരണ നിലയിലേക്ക് എത്തുന്നതിലുള്ള പുരോഗതിയെയാണ്. എന്നുവരികിലും ആഭ്യന്തര വ്യാപനഗതാഗതം, ഇരുചക്രവാഹന വിൽപന, ഉറുക്കിന്റെ ഉപഭോഗം എന്നീ സൂചകങ്ങൾ പിന്നിൽത്തന്നെ തുടരുകയാണ്. പുറം രാജ്യങ്ങളിൽ നിന്നുള്ള ആവശ്യം വർദ്ധിച്ചതുകൊണ്ട് എണ്ണ ഒഴികെയുള്ള ചരക്കുകളുടെ കയറ്റുമതിയിലെ വളർച്ച ശക്തമായി തുടരുന്നു.

7. ഓഗസ്റ്റിൽ 5.3 ശതമാനമായിരുന്ന ഉപഭോക്തൃ വിലസൂചികാടിസ്ഥാനത്തിലുള്ള വിലക്കയറ്റം തുടർച്ചയായി രണ്ടാം മാസത്തിലും മയപ്പെട്ടു. അടുത്തകാലത്ത് 2021 മെയ്-ജൂൺ മാസത്തിലെ ഉയർന്ന നിലയിൽനിന്നും ഒരു ശതമാനം ഇടിവുണ്ടായി. മൗലികമായി ഇത് ഭക്ഷ്യവിലക്കയറ്റത്തിലെ അയവ് കാരണമായിരുന്നു. ഇന്ധന വിലക്കയറ്റം ഓഗസ്റ്റിൽ പുതിയ ഉയരങ്ങൾ

ളിലെത്തി. കാതലായ വിലക്കയറ്റം-അതായത് ഭക്ഷ്യവും ഇന്ധനവും ഒഴിവാക്കിയുള്ള മേഖലകളിലെ വിലക്കയറ്റം-2021 ജൂലൈ-ഓഗസ്റ്റിൽ 5.8 ശതമാനത്തിൽനിന്നും മാറ്റമില്ലാതെ തുടരുന്നു.

8. സമ്പദ്ഘടനയിലെ ധനലഭ്യത ഓഗസ്റ്റ്-സെപ്റ്റംബറിൽ വൻതോതിൽ അധികമായി തുടരുന്നു. പണത്തിന്റെ പ്രതിദിന ഉപയോഗം ജൂലൈ-ഓഗസ്റ്റിൽ ശരാശരി 7.7 ലക്ഷം കോടി രൂപയായിരുന്നു. സെപ്റ്റംബറിൽ അത് 9 ലക്ഷം കോടി രൂപയായും ഒക്ടോബറിൽ (ഒക്ടോബർ 6 വരെ) 9.5 ലക്ഷം കോടി രൂപയായും ഉയർന്നു. സ്ഥിരനിരക്കിലുള്ള റിവേക്സ് റിപ്പോ, 14-ദിന വേരിയബിൾ റിവേക്സ് റിപ്പോ (വി ആർ ആർ ആർ) എന്നിവ വഴിയായും ലിക്വിഡിറ്റി അഡ്ജസ്റ്റ്മെന്റ് ഫസിലിറ്റി (എൽഎഎഫ്) വഴി പ്രവർത്തനങ്ങൾ സൂക്ഷ്മമാക്കിയത് വഴിയായുമാണ് ഇത് സാധ്യമായത്. സെക്കണ്ടറി മാർക്കറ്റ് ഗവൺമെന്റ് സെക്യൂരിറ്റീസ് അക്വിസിഷൻ പ്രോഗ്രാം (ജി-സാപ് 2.0) പ്രകാരം 1.2 ലക്ഷം കോടി രൂപയുടെ ലേലം നടന്നത് മൂലം പണലഭ്യത സാധ്യമായി. 2021 ഒക്ടോബർ 1-ലെ കണക്ക് പ്രകാരം റിസർവ് ധനം (ക്യാഷ് റിസർവ് റോഷ്യായിൽ വരുത്തിയ മാറ്റത്തിന്റെ ആദ്യഘട്ടഫലമായി) മുൻവർഷത്തേക്കാളും 8.3 ശതമാനം അധികരിച്ചു. പണലഭ്യത (എം 3)യും ബാങ്ക് വായ്പകളും 2021 സെപ്റ്റംബർ 24 ലെ നിലയനുസരിച്ച് യഥാക്രമം 9.3 ശതമാനമായും 6.7 ശതമാനമായും ഉയർന്നു. ഇന്ത്യയുടെ വിദേശനാണ്യ ശേഖരം 2021-22 ൽ 60.5 ബില്യൺ യുഎസ് ഡോളർ കണ്ട് (ഒക്ടോബർ 1 വരെ) ഉയരുകയുണ്ടായി. സ്പെഷ്യൽ ഡ്രോയിങ് റെറ്റ്സ് (എസ് സി ആർ) ന്റെ വിന്യാസത്തിന്റെ ഭാഗികമായ പ്രതിഫലനമായിരുന്നു ഇത്.



അവലോകനം

9. മുന്നോട്ട് പോകുമ്പോൾ, വിലക്കയറ്റത്തിന്റെ ഗതിവേഗം 2021-22 ന്റെ മൂന്നാം പാദത്തിൽ കുറഞ്ഞുവരാനുള്ള ഒരുക്കത്തിലാണ്. ഖരീഫ് വിളകളുടെ വിത്തുവിതയ്ക്കലും തുടർന്നുണ്ടാകാൻ സാധ്യതയുള്ള മികച്ച ഉത്പാദനവും ഇതിന് കാരണമാകും. മതിയായ കരുതൽ ധാന്യശേഖരത്തോടൊപ്പം ഈ ഘടകങ്ങൾ ഭക്ഷ്യധാന്യങ്ങളുടെ വിലകൾ പിടിച്ചുനിർത്താൻ സഹായകരമാകും. വിലക്കയറ്റ നിലയിൽ വ്യതിയാനങ്ങളുണ്ടാക്കുന്ന

മുഖ്യഘടകമായ പച്ചക്കറികളുടെ വിലകൾ ഈ വർഷം നിയന്ത്രിച്ചു നിർത്താൻ കഴിഞ്ഞു. അകാലത്തിൽ മഴപെയ്യാത്ത പക്ഷം ഈ അവസ്ഥ ഇങ്ങനെ തന്നെ തുടരാനാണ് സാധ്യത. പയർവർഗങ്ങളുടെയും ഭക്ഷ്യഎണ്ണകളുടെയും വിതരണരംഗത്ത് സർക്കാർ നടത്തുന്ന ഇടപെടലുകൾ ആവശ്യവും ലഭ്യതയും തമ്മിലുള്ള വിടവ് നികത്താൻ സഹായകരമാകുന്നുണ്ട്. ഖരീഫ് കൊയ്ത്ത് കഴിഞ്ഞ് വിളകൾ കൂടുതലായി എത്തുന്നതോടെ ഈ സ്ഥിതി ഇനിയും അഭിവൃദ്ധിപ്പെടുമെന്നാണ് പ്രതീക്ഷിക്കുന്നത്. എന്നു വരികിലും ഭക്ഷ്യയോഗ്യമായ എണ്ണയുടെ വിലകൾ ഈ അടുത്തകാലത്തായി ഉയർന്നുകൊണ്ടിരിക്കുന്നത് ആശങ്കയ്ക്ക് ഒരു കാരണമായിത്തീർന്നിരുന്നു. മറു വശത്താകട്ടെ ആഗോള ആവശ്യവും ലഭ്യതയും തമ്മിൽ നിലനിൽക്കുന്ന അനിശ്ചിതത്വങ്ങൾ കാരണം ചാഞ്ചാടി നിൽക്കുന്ന ക്രൂഡോയിൽ വിലകളിൽ നിന്നുള്ള സമ്മർദ്ദങ്ങൾ നിരന്തരം തുടരുകയാണ്. ആഭ്യന്തര ഇന്ധന വിലകൾ വളരെ ഉയർന്ന വിതാനങ്ങളിൽ തുടരുന്നു. ലോഹങ്ങളുടെയും ഇന്ധനങ്ങളുടെയും ഉയരുന്ന വിലകൾ, വ്യാവസായിക ഉൽപ്പാദനനാവശ്യമായ ഘടകങ്ങളുടെ കടുത്ത ദുർലഭ്യം, ഉയരുന്ന കടത്ത് കുലികൾ എന്നിവ അസംസ്കൃത വസ്തുക്കളുടെ വിലയിൽ വൻപിച്ച വർധനവിനിടയാക്കിയിരിക്കുകയാണ്. എന്നാൽ ആവശ്യം കുറഞ്ഞു നിൽക്കുന്ന അവസ്ഥയിൽ ഉൽപ്പന്ന വിലകൾ കുറയാനുള്ള സാധ്യതയുണ്ട്. ഉപഭോക്തൃ വിലസൂചികാടിസ്ഥാനത്തിലെ വിലക്കയറ്റം ഭക്ഷ്യസാധനങ്ങളുടെ വിലയിൽ വന്നുകൊണ്ടിരിക്കുന്ന കുറവ് നിമിത്തമായി പരിമിതപ്പെട്ടുകൊണ്ടിരിക്കുകയാണ്. അനുകൂലമായ മറ്റ് അടിസ്ഥാന പ്രഭാവങ്ങളോടൊത്തുചേർന്നുകൊണ്ട് ഇത് അടുത്ത ഭാവിയിൽ വിലക്കയറ്റം ഗണ്യമായ തോതിൽ കുറയുവാൻ ഉതകുമെന്നു തന്നെയാണ് കരുതേണ്ടത്. ഈ ഘടകങ്ങളെല്ലാം പരിഗണിച്ചുകൊണ്ട്, ഉപഭോക്തൃ വിലസൂചികാടിസ്ഥാനത്തിലുള്ള വിലക്കയറ്റം 2021-22 ൽ ഒന്നാംപാദത്തിൽ 5.3 ശതമാനവും, രണ്ടാംപാദത്തിൽ 5.1 ശതമാനവും, മൂന്നാംപാദത്തിൽ 4.5 ശതമാനവും, നാലാം പാദത്തിൽ 5.8 ശതമാനവും ആയിരിക്കുമെന്നാണ് കണക്കാക്കപ്പെട്ടിരിക്കുന്നത്. 2022-23 വർഷത്തിന്റെ ഒന്നാം പാദത്തിൽ ഉപഭോക്തൃവിലസൂചികാടിസ്ഥാനത്തിലുള്ള വിലക്കയറ്റം 5.2 ശതമാനമായിരിക്കുമെന്നും കണക്കാക്കപ്പെട്ടിരിക്കുന്നു.

10. കോവിഡ് രണ്ടാം തരംഗത്തിന്റെ ശക്തി ക്ഷയിച്ചുവരുന്നതോടെ ആഭ്യന്തര സാമ്പത്തിക പ്രവർത്തനങ്ങൾക്ക് വേഗത കൈവന്നിട്ടുണ്ട്. സാധാരണയിൽ കവിഞ്ഞതോതിൽ ഖാരിഫ് കൃഷിക്കായി വിതയ്ക്കൽ നടന്നിട്ടുള്ളതും റാബി കൃഷിയെക്കുറിച്ചുള്ള പ്രതീക്ഷകൾ ശോഭനമായിട്ടുള്ളതും പരിഗണിക്കുമ്പോൾ ഗ്രാമീണമേഖലയിൽ ഉൽപ്പന്നങ്ങൾക്കായുള്ള ആവശ്യം ഉയർന്ന നിലയിൽത്തന്നെ തുടരാനാണ് സാധ്യത. വാക്സിനേഷൻ പ്രവർത്തനങ്ങളുടെ ഗതിവേഗം ഗണ്യമായ തോതിൽ വർദ്ധിച്ചതും, പകർച്ചവ്യാധി വ്യാപനത്തിന്റെ തോത് കുറഞ്ഞതും, ആസന്നമായ ഉത്സവക്കാലവും പൊതുജനസമ്പർക്കാധിഷ്ഠിത സേവനങ്ങളുടെ ശക്തമായ തിരിച്ചുവരവിന് കാരണമാകുകയും, ഒപ്പം പൊതുജനസമ്പർക്കാധിഷ്ഠിത ഇതരസേവനങ്ങൾക്കായുള്ള ആവശ്യം വർദ്ധിപ്പിക്കുകയും ഉത്പന്നങ്ങൾക്കായി നഗരപ്രദേശങ്ങളിൽ നിന്നുള്ളവരുടെ ആവശ്യം അധികരിക്കുകയും ചെയ്തിട്ടുണ്ട്. സാമ്പത്തിക വളർച്ചയ്ക്ക് പിൻബലമേകും വിധം സാമ്പത്തികവും ധനകാര്യപരവുമായ സ്ഥിതിഗതികൾ സുഗമമായ നിലയിൽ തുടരുകയാണ്. ഉത്പാദനശേഷിയുടെ ഉപയോഗം വർദ്ധിക്കുകയും ബിസിനസ്സ് വീക്ഷണഗതിയും ഉപഭോക്തൃ ആത്മവിശ്വാസവും പുനർജീവിക്കുകയും ചെയ്തിട്ടുണ്ട്. അടിസ്ഥാന സൗകര്യവികസനം, ആസ്തികൾ ഉപയോഗിച്ച് പുത്തൻ വരുമാന സ്രോതസ്സുകൾ സൃഷ്ടിക്കൽ, നികുതിചുമത്തൽ, ടെലികോം മേഖല, ബാങ്കിങ് മേഖല എന്നിവയിൽ കൂടുതൽ ശ്രദ്ധകേന്ദ്രീകരിച്ചുകൊണ്ട് സർക്കാർ ഏർപ്പെടുത്തിയ വിശാലാടിസ്ഥാനത്തിലുള്ള പരിഷ്കാരങ്ങൾ സംരംഭങ്ങൾക്കായി മുതൽ മുടക്കുന്നവരുടെ ആത്മവിശ്വാസം വർദ്ധിപ്പിക്കുകയും ഉത്പാദനശേഷിവികസനം ഉയർത്തുകയും സ്വകാര്യ മുതൽ മുടക്കുകൾക്ക് സൗകര്യമൊരുക്കുകയും ചെയ്യേണ്ടതാണ്. ഉത്പാദനവുമായി ബന്ധപ്പെട്ട് നൽകുന്ന ഉത്തേജക പദ്ധതി ആഭ്യന്തര നിർമ്മാണ മേഖലയിലും കയറ്റുമതിയിലും പ്രയോജനകരമാണ്. ആഗോളതലത്തിൽ അനുഭവപ്പെടുന്ന അസംസ്കൃത വസ്തു ദൗർലഭ്യം, ഉയർന്ന ചരക്കുവിലകൾ, ഉയർന്ന അസംസ്കൃത വസ്തുവിലകൾ, ആഗോള ധനകാര്യ വിപണിയിലെ അസ്ഥിരത എന്നിവയും, അതോടൊപ്പം കോവിഡ്-19 ന്റെ സഞ്ചാരപഥത്തിന്റെ ഭാവിയെക്കുറിച്ചുള്ള അനിശ്ചിതത്വമാണ് ആഭ്യന്തര സാമ്പത്തിക വളർച്ചാപ്രതീക്ഷകൾക്ക് നേരിടാനുള്ള പ്രതിസന്ധികൾ. ഈ ഘടകങ്ങളെ യെല്ലാം കണക്കിലെടുത്തുകൊണ്ട് യഥാർഥ ജിഡിപി വളർച്ചയെക്കുറിച്ചുള്ള കണക്കുട്ടൽ 2021-22 ൽ 9.5 ശതമാനമായി നിലനിർത്തിയിരിക്കുന്നു.

രണ്ടാംപാദത്തിൽ 7.9 ശതമാനം, മൂന്നാം പാദത്തിൽ 6.8 ശതമാനം, നാലാം പാദത്തിൽ 6.1 ശതമാനം എന്നിങ്ങനെയാണ് കണക്കാക്കിയിരിക്കുന്നത്. 2022-23 വർഷത്തിന്റെ ഒന്നാംപാദത്തിലെ യഥാർഥ ജിഡിപി വളർച്ച 17.2 ശതമാനമായിരിക്കുമെന്നും കണക്കാക്കിയിരിക്കുന്നു.



11. ജൂലൈ-ഓഗസ്റ്റ് മാസക്കാലത്തെ വിലക്കയറ്റം പ്രതീക്ഷിച്ചിരുന്നതിനേക്കാളും കുറവായിരുന്നു. ഭക്ഷ്യ, ഊർജമേഖലകൾ ഒഴികെയുള്ള ചരക്കു-സേവനമേഖലകളിലെ വിലക്കയറ്റം ഉയർന്ന വിതാനത്തിൽത്തന്നെ തുടരുമ്പോൾ കേന്ദ്രവും സംസ്ഥാനങ്ങളും പെട്രോളിൻമേലും ഡീസലിൻമേലുമുള്ള പരോക്ഷ നികുതികളിൽ വരുത്തിയ ഇളവുകൾ ഉൾപ്പെടെ, ചരക്ക് ലഭ്യത കൂടുതൽ അഭിവൃദ്ധിപ്പെടുത്തുവാനും വിലസമ്മർദ്ദങ്ങളെ നേരിടുവാനും കൈക്കൊണ്ട നടപടികൾ വിലക്കയറ്റത്തിൽ സ്ഥായിയായ കുറവ് വരുത്തുവാനും വിലക്കയറ്റ പ്രതീക്ഷകളെ തടയുവാനും സഹായകരമാകും. ചരക്ക് സേവനങ്ങൾക്കായുള്ള ആവശ്യം ക്രമമായി ഉയരുകയാണ്. എങ്കിലും മാന്ദ്യം വലുതാണ്. ഉത്പാദനം കോവിഡ് കാലത്തിന് മുൻപുണ്ടായിരുന്നതിനേക്കാളും താണ അവസ്ഥയിലാണ്. പുനഃപ്രാപ്തി അസമമാണ്. ധനപരമായ നയത്തിന്റെ പിൻബലത്തെ ആശ്രയിച്ചിരിക്കും പുനഃപ്രാപ്തി ഉണ്ടാവുക. മഹാമാരിയ്ക്ക് മുൻപ് നിലവിലിരുന്ന അവസ്ഥയുമായി താരതമ്യം ചെയ്യുമ്പോൾ ഇന്ത്യയിലെ സാമ്പത്തിക പ്രവർത്തനങ്ങളുടെ അഞ്ചിൽ രണ്ട് ഭാഗത്തോളം വരുന്ന ജനസമ്പർക്കാധിഷ്ഠിത സേവനങ്ങൾ

ഇപ്പോഴും ഗണ്യമായ തോതിൽ പിന്നിലായ അവസ്ഥയിലാണ്. നിർമാണ മേഖലയിൽ ഉത്പാദശേഷിയുടെ ഉപയോഗം മഹാമാരിയ്ക്ക് മുൻപ് നിലവിലിരുന്ന തലത്തിനും താഴെയാണ്. ഇത് എത്രയും വേഗം അതിന്റെ ദീർഘകാല ശരാശരി തലത്തിലേക്ക് വീണ്ടെടുക്കേണ്ടത് മുതൽ മുടക്കിനായുള്ള ആവശ്യം സ്ഥായിയായ അടിസ്ഥാനത്തിൽ മടങ്ങിവരാൻ നിർണ്ണായകമാണ്. ആഭ്യന്തര സമ്പദ്ഘടന അഭിവൃദ്ധിയുടെ സൂചനകൾ പ്രദർശിപ്പിക്കുമ്പോൾ തന്നെ വൈദേശിക പരിസ്ഥിതി കൂടുതൽ അനിശ്ചിതവും വെല്ലുവിളി നിറഞ്ഞതുമായി മാറിക്കൊണ്ടിരിക്കുകയാണ്. ഏഷ്യയിലെ ചില പ്രമുഖ വികസിത രാജ്യങ്ങളിലെ വളർച്ചാമാന്ദ്യത്തിൽ നിന്നും ഉദ്ഭവിക്കുന്ന എതിർകാറ്റ്, ഇക്കഴിഞ്ഞ ആഴ്ചകളിൽ പ്രകൃതിവാതക വിലകളിലുണ്ടായ കുത്തനെയുള്ള വർധനവ്, ചില പ്രമുഖ വികസിത രാജ്യങ്ങൾ അവയുടെ ധനനയം ക്രമാനുസരണമാക്കുന്ന പ്രവർത്തനത്തിൽ നിന്നുമുളവാകുന്ന ആശങ്കകൾ എന്നിവയാണ് വൈദേശിക പരിസ്ഥിതിയെക്കുറിച്ചുള്ള അനിശ്ചിതത്വങ്ങൾ. ഈ സാഹചര്യത്തിൽ ഇപ്പോൾ തുടർന്നുകൊണ്ടിരിക്കുന്ന ആഭ്യന്തര സാമ്പത്തിക പുനഃപ്രാപ്തി നയപരമായ എല്ലാ മാർഗങ്ങളിലൂടെയും പരിപോഷിപ്പിക്കേണ്ടതുണ്ട്. സാമ്പത്തിക വളർച്ചയെയും വിലക്കയറ്റത്തെയും സംബന്ധിച്ച അവലോകനത്തെച്ചുറ്റിപ്പറ്റി നിൽക്കുന്ന അനിശ്ചിതത്വങ്ങളുടെ പശ്ചാത്തലത്തിൽ എംപിസി ജാഗ്രതയോടെ പ്രവർത്തിക്കുന്നതായിരിക്കും. അതിൻപ്രകാരം, ഉരുത്തിരിഞ്ഞു വരുന്ന സ്ഥിഗതികൾ കണക്കിലെത്തുകൊണ്ട് പോളിസി റിപ്പോ നിരക്കിൽ മാറ്റമൊന്നും വരുത്താതെ അത് 4 ശതമാനമായി നിലനിർത്താനും, ധനനയത്തിൽ ഇണക്കമുള്ള ഒരു നിലപാട് തുടരുവാനും എംപിസി തീരുമാനിച്ചിരിക്കുന്നു. സ്ഥായിയായ രൂന്ന അടിസ്ഥാനത്തിൽ സാമ്പത്തിക വളർച്ച പുനരുജ്ജീവിപ്പിക്കുവാനും നിലനിർത്തുവാനും ആവശ്യമായിവരുന്ന കാലത്തോളം ഇത് തുടരും. വിലക്കയറ്റം ഉദ്ദേശിച്ച പരിധിയ്ക്കുള്ളിൽ പിടിച്ചുനിർത്തുകയെന്നത് ഉറപ്പുവരുത്തിക്കൊണ്ട് തന്നെ സമ്പദ്ഘടനയിൽ കോവിഡ്-19 സൃഷ്ടിച്ച പ്രത്യാഘാതം ലഘൂകരിക്കുവാനുള്ള നടപടികളും തുടരുന്നതായിരിക്കും.

12. എംപിസി യിലെ എല്ലാ അംഗങ്ങളും - ഡോ.ശശാങ്കഭിന്ദ്ര, ഡോ. അഷിമ ഗോയൽ, പ്രൊഫ. ജയന്ത് ആർ വർമ, ഡോ. മുദുൽ കെ.സഗ്ഗാർ, ഡോ. മൈക്കേൽ ദേബ്രേത പത്ര, ശ്രീ. ശക്തികാന്ത ദാസ് എന്നിവർ -

പോളിസി റിപ്പോ നിരക്ക് 4.6 ശതമാനം നിരക്കിൽ മാറ്റം വരുത്താതെ തുടരുന്ന തിനായി ഐക്യകണ്ഠ്യവോട്ട് ചെയ്തു.

13. പ്രൊഫ. ജയന്ത് ആർ. വർമ ഒഴികെയുള്ള എല്ലാ അംഗങ്ങളും, അതായത്, ഡോ.ശശാങ്കഭിഡെ, ഡോ. മൈക്കേൽ ദേബ്രബത പത്ര, ഡോ. അഷി ഗോയൽ, ഡോ. മൃദുൽ കെ.സഗ്ഗാർ, ശ്രീ. ശക്തികാന്തദാസ് എന്നിവർ നയത്തിൽ ഇണക്കമുള്ള ഒരു നിലപാട് തുടരുവാനായി വോട്ട് ചെയ്തു. സ്ഥായിയായ ഒരു അടിസ്ഥാനത്തിൽ സാമ്പത്തിക വളർച്ച പുനരുജ്ജീവിപ്പിക്കുവാനും നിലനിർത്താനും ആവശ്യമായ കാലത്തോളം ഇത് തുടരുവാനും വിലക്കയറ്റം ഉദ്ദേശിച്ച പരിധിയ്ക്കുള്ളിൽ പിടിച്ചുനിർത്തുകയെന്നത് ഉറപ്പുവരുത്തിക്കൊണ്ടതന്നെ സമ്പദ്ഘടനയിൽ കോവിഡ്-19 സൃഷ്ടിച്ച പ്രത്യാഘാതത്തെ ലഘൂകരിക്കാനുള്ള നടപടികൾ തുടരുന്നതിനും അനുകൂലമായി അവർ വോട്ട് ചെയ്തു. തീരുമാനത്തിന്റെ ഈ ഭാഗത്തെ സംബന്ധിച്ച് പ്രൊഫ.ജയന്ത് ആർ. വർമ തന്റെ വിമുഖത പ്രകടിപ്പിക്കുകയുണ്ടായി.

14. എംപിസി യുടെ യോഗത്തിന്റെ മിനിറ്റ്സ് 2021 ഒക്ടോബർ 22ന് പ്രസിദ്ധീകരിക്കുന്നതായിരിക്കും.

15. എംപിസി യുടെ അടുത്ത യോഗം 2021 ഡിസംബർ 6 മുതൽ 8 വരെ നടത്തുവാൻ നിശ്ചയിച്ചു.

പ്രസ് റിലീസ് : 2021-2022/1002 **(യോഗേഷ്യയാൽ)**
ചീഫ് ജനറൽ മാനേജർ